

Lälemdir, almydyr?

Category: Goşgular, Kitapcy

написано kitapcy | 22 января, 2025

Lälemdir, almydyr? LÄLEMIDIR, ALMYDYR?



Bir çeçek açyldy Bilal özünde,
Lälemdir, sünbülmidir, gülmüdir?
Ülpül-ülpül eder ýaryň ýüzünde
Zülüpmidir, käkilmidir, telmidir?
Egnine al geýer, üstünden ýekta,
Al meni, söwdügim, goýnuňda sakla,
Gara gaş astynda bir-iki, üç nokta,
Iýamydyr, ýa şinmidir, dalmydyr?

Näzli ýar ilinden bir salam geldi,
Ajal şerbeti-de bagrymy dildi,
Näzli ýar alnyna bir ýaglyk çaldy,
Ýasylmydyr, lälemdir, almydyr?

Ak ellere al hynalar ýakarlar,
Ala göze syýa sürme çekerler,
Bir ýigidiň söydügine bakarlar,
Edepmidir, ekrammydyr ýolmydyr?

Heý, janadyr, Garajaoglan, heý, jan-a,
Dostum müşk çalynmyş syýa saçyna,
Süzülmüşdir bir pyýala içine,
Şekermidir, şerbetmidir, balmydyr?

Garajaoglan. Goşgular